

# మన సమాజం



తెలుగు డిజిటల్ దిన పత్రిక

Truth towards the Society

చైర్మన్ : పార్వతి సురేష్ కుమార్

ఎడిటర్ : పార్వతి రాజేష్ కుమార్

మన సమాజం తెలుగు డిజిటల్ దినపత్రికలో నిఖారైన్ జర్నలిస్టుగా నిలబడాలనుకుంటున్నారా? అన్ని తరహా వార్తలు, కథనాలు ఎలాంటి ఆంక్షలు లేకుండా రాయాలని కోరుకుంటున్నారా? తెలంగాణ వ్యాప్తంగా అన్ని జిల్లాలు, మండలాలల్లో ఏనిచేసేందుకు నిత్యం కృషి చేస్తున్నాం... మీ కలలకు ఏడుమి పెట్టండి.

సంప్రదించవలసిన నెంబర్లు 9989788438, 9505485656.

సంపుటి : 01      సంచిక : 348      ఆదివారం 8-3-2026      పేజీలు : 4

## బెంగాల్ లో రాష్ట్రపతి పర్యటన వివాదాస్పదం

- సీఎం కలవల్ దేవి ముర్తు అసంతృప్తి  
- రాష్ట్రపతిని అవమానించారు: మోదీ



కోల్కతా, మార్చి 7: రాష్ట్రపతి ద్రౌపది ముర్తు కనివారం పశ్చిమ బెంగాల్ లో జరిపిన పర్యటన వివాదాస్పదం యింది. తనను కలవడానికి ముఖ్యమంత్రి గానీ, ఇతర మంత్రులుగానీ రాజీనామా రాష్ట్రపతి అసంతృప్తి వ్యక్తం చేయగా, ఆమె బీజేపీ వారు చెప్పినట్లు మాట్లాడుతున్నారని మమతా బెనర్జీ ఆరోపించారు. డార్జిలింగ్ జిల్లాలో ఏర్పాటు చేసిన 9వ అంతర్జాతీయ సంతాల్ సమ్మేళనాన్ని ప్రారంభించేందుకు ఆమె రాష్ట్రానికి వచ్చారు. అయితే ఇరుకగా ఉండన్న కారణంతో వివరి నిమిషంలో సమావేశ స్థలాన్ని రాష్ట్ర ప్రభుత్వం మార్చివేసిందిని రాష్ట్రపతి అసంతృప్తి వ్యక్తం చేశారు. తాను ఆ స్థలాన్ని చూశానని, అక్కడ అయిదు లక్షల మంది కూర్చోవచ్చని చెప్పారు. 'ఇది చాలా విచారకరం' అని వ్యాఖ్యానించారు. సమావేశాన్ని బిదాన్ గర్ సంచి గోసాయిపూర్ కు మార్చడాన్ని తప్పుపట్టారు. దీనిపై ప్రధాని మోదీ స్పందిస్తూ ఇలాంటి పరిణామాలు గతంలో ఎప్పుడూ జరగలేదని అన్నారు. సిగ్గుచేటని విమర్శించారు. ప్రజాస్వామ్యం, గిరిజనుల సాధికారతపై విశ్వాసం ఉన్నవారు నిరాశ చెందారని వ్యాఖ్యానించారు. గిరిజనుల జాతికి చెందిన రాష్ట్రపతికి బాధ కలిగించడంపై ప్రజలు అసంతృప్తితో ఉన్నారు అన్నారు. తృణమూలీ కాంగ్రెస్ ప్రభుత్వం అన్ని హద్దులను దాటిందని, రాష్ట్రపతిని అగౌరవం పరిచిందన్నారు. రాష్ట్రపతి ముర్తు వ్యాఖ్యలపై మమతా బెనర్జీ స్పందించారు. కోల్కతాలో ఆమె మాట్లాడుతూ బీజేపీ సలహా మేరకు ఆమె మాట్లాడుతున్నారని అన్నారు. మణిపూర్, ఛత్తీస్ గఢ్ లలో గిరిజనులపై అత్యాచారాలు జరిగినా ఎందుకు మౌనంగా ఉన్నారని ప్రశ్నించారు. ఆమెను అవమానించేందుకు రాష్ట్ర ప్రభుత్వం తరఫున ఎవరూ వెళ్లలేదనడం సరికాదని చెప్పారు. "ఆ సమావేశాన్ని రాష్ట్ర ప్రభుత్వం నిర్వహించడం లేదు. దానిని ఎవరు నిర్వహిస్తున్నారో, నిధులు ఎవరు ఇచ్చారో కూడా తెలియదు" అని మమత వ్యాఖ్యానించారు. "సంవత్సరానికి ఒకసారి వస్తే వెంట నేనుంటా. కానీ పదేపదే వస్తున్నారు. ప్రతి సారి ఎలా వెళ్లగలను? గాలిపటం ఎగరవేస్తుంటే మాంజా పట్టుకొని తిరుగుతున్నట్లు తిరగలేం కాదా" అని వ్యాఖ్యానించారు.

# గణపతి లొంగిపొండి!

## పూర్తిగా ఉచిత వైద్య చికిత్స అందిస్తాం

మిగిలిన మావోయిస్టులంతా జనంలోకి రావాలి లొంగిపోయిన వారికి ఇల్లు, ఆరోగ్య భద్రత కార్డు ఆత్మగౌరవంతో బతికే వాతావరణం కల్పిస్తాం కేసుల ఎత్తివేతపై ఉన్నతస్థాయి కమిటీ వేస్తాం తెలంగాణ పునర్నిర్మాణంలో భాగం కండి రాజకీయాల్లోకి వస్తే సంఘీభావం: రేవంత్ రెడ్డి సీఎం ముందు 130 మంది నక్సల్స్ లొంగుబాటు



హైదరాబాద్, మార్చి 7: అనారోగ్య సమస్యలతో ఇబ్బంది పడుతున్న మావోయిస్టు అగ్రనేత గణపతి లొంగిపోయి జనజీవన ప్రవృత్తిలో కలవాలని రాష్ట్ర ముఖ్యమంత్రి రేవంత్ రెడ్డి పిలుపునిచ్చారు. లొంగిపోతే ఆయనకు అవసరమైన అన్ని రకాల వైద్య చికిత్సలనూ ఉచితంగా అందిస్తామని ప్రకటించారు. నక్సలైట్ల సమస్యల పట్ల రాష్ట్ర ప్రభుత్వం సానుభూతితో ఉందని చెప్పారు. వారిపై కేసుల తీవ్రతను పరిశీలించి వేదీని ఎత్తివేస్తామని నిర్ణయించడానికి ఉన్నత స్థాయి కమిటీని వేస్తున్నట్లు ప్రకటించారు. మావోయిస్టు పార్టీకి చెందిన 130 మంది మావోయిస్టులు కనివారం ముఖ్యమంత్రి సమక్షంలో లొంగిపోయారు. అత్యంత అభినందనలతో 124 ఆయుధాలు, వేలకొద్దీ తూటాలను పోలీసు కమాండో కంట్రోల్ సెంటర్ లో జరిగిన కార్యక్రమంలో పోలీసులకు అప్పగించారు. ఈ సందర్భంగా ముఖ్యమంత్రి మాట్లాడుతూ, ఇంత భారీ ఎత్తున ఆయుధాలతో మావోయిస్టులు లొంగిపోయిన ఘటన దేశంలోనే తొలిసారిని అన్నారు. అటు పోలీసులు కానీ, ఇటు మావోయిస్టులు కానీ ప్రాణం కోల్పోవడం తమ ప్రభుత్వానికి ఇష్టం లేదని, అందుకే మావోయిస్టు అగ్రనేత సహా తెలంగాణకు సంబంధించిన మిగిలిన ఏడుగురు

మావోయిస్టు నాయకులు లొంగిపోవాలని పిలుపునిచ్చారు. లొంగిపోయిన మావోయిస్టుల పునరావాసానికి తెలంగాణ ప్రభుత్వం తీసుకుంటున్న చర్యలు సత్ఫలితాలు ఇవ్వడంతోనే మావోయిస్టు అగ్రనేతలు రేవంత్, రాజరెడ్డి, రామారెడ్డి, గంగన్న తదితరులు లొంగిపోయారని చెప్పారు. జనజీవన ప్రవృత్తిలోకి వచ్చిన మావోయిస్టులు అనారోగ్య సమస్యలతో ఇబ్బందులు పడుతున్న విషయం తన దృష్టికి వచ్చిందని, వారి కోసం నిమ్స్ లాంటి సూపర్ స్పెషాలిటీ అనువత్సలతో పాటు ఇతర అనువత్సలతో ఉచితంగా చికిత్స పొందేలా ఆరోగ్య భద్రత కార్యాలను ఇస్తామని చెప్పారు. లొంగిపోయిన వారికి ఇందిరమ్మ ఇళ్లు కేటాయిస్తామని ప్రకటించారు. అయితే, వారి కోరినట్లు వ్యవసాయానికి భూములు ఇవ్వలేమని స్పష్టం చేశారు. లొంగిపోయిన మావోయిస్టులు ఆత్మగౌరవంతో బతికే విధంగా

కావాల్సిన అన్ని రకాల సౌకర్యాలు కల్పిస్తామన్నారు. ఇతర రాష్ట్రాల వారు వచ్చినా లొంగుబాటుకు ఏర్పాట్లు చేస్తామని చెప్పారు. నమ్మిన సిద్ధాంతం పోరాటాలు చేసిన మావోయిస్టులు ఇక ప్రజలతో మమేకమై ప్రజా సమస్యలను ప్రభుత్వం దృష్టికి తీసుకుని రావాలని, తెలంగాణ పునర్ నిర్మాణంలో భాగస్వాములు కావాలని కోరారు. నక్సలైట్ పార్టీలో పనిచేసిన సీతక్క మంత్రి అయ్యారని, మాజీ మావోయిస్టులు వివిధ పదవుల్లో లాంటి సూపర్ స్పెషాలిటీ అనువత్సలతో పాటు ఇతర అనువత్సలతో ఉచితంగా చికిత్స పొందేలా ఆరోగ్య భద్రత కార్యాలను ఇస్తామని చెప్పారు. లొంగిపోయిన వారికి ఇందిరమ్మ ఇళ్లు కేటాయిస్తామని ప్రకటించారు. అయితే, వారి కోరినట్లు వ్యవసాయానికి భూములు ఇవ్వలేమని స్పష్టం చేశారు. లొంగిపోయిన మావోయిస్టులు ఆత్మగౌరవంతో బతికే విధంగా

# ఏజ్ కేరాఫ్ ఏపీ..

అమరావతిలో క్యాంటమ్ వ్యాపి ఈ ఏడాది చివరకల్లా తొలి 'కంప్యూటరు' అమరావతిలో గ్లోబల్ లీడర్ షిప్ సెంటర్ 'రైసినా డైలాక్'లో సీఎం చంద్రబాబు ఉద్ఘాటన



మృగేశ్వర్, మార్చి 7: రాజ్ యే కాలంలో ఏజ్, క్యాంటమ్ కంప్యూటింగ్ గమ్యస్థానం ఏపీయేనని ముఖ్యమంత్రి చంద్రబాబు ధీమా వ్యక్తం చేశారు. సిలికాన్ వ్యాలీ తరహాలో భవిష్యత్తులో ప్రజలు క్యాంటమ్ వ్యాపి గురించి, దానికి కేంద్రంగా మారుతున్న అమరావతిని గురించి మాట్లాడుకుంటున్నారు. అనేక దేశాల అభివృద్ధిలో భారతీయుల పాత్ర ఉందని తెలిపారు. గతంలో భారత్ నుంచి మేధో వలస జరిగిందని, త్వరలో రివర్స్ ప్రెగ్రెస్స్ మొదలవుతుందని వ్యాఖ్యానించారు. విదేశీ వ్యవహారాల శాఖ-అల్ట్రాస్టర్ రీసెర్చ్ ఫౌండేషన్ అధ్యక్షులతో ఢిల్లీలో జరుగుతున్న రైసినా డైలాక్ -2026' సదస్సుకు సీఎం చంద్రబాబు హాజరయ్యారు. ఈ సదస్సుకు ఓ రాష్ట్ర ముఖ్యమంత్రిని నిర్వహకులు ఆహ్వానించడం ఇదే తొలిసారి. 'సాంకేతికత-సంప్రదించాల-భవిష్యత్తు' అనే అంశంపై సీఎం మాట్లాడారు. ఆంధ్రప్రదేశ్ లో క్యాంటమ్ అభివృద్ధి చెందుతోందని, భవిష్యత్తులో దీనిపట్ల అనేక మార్పులు రానున్నాయని చంద్రబాబు తెలిపారు. ఈ ప్రాజెక్టు ఇప్పటికే అమరావతిలో ప్రారంభమైందని, త్వరలోనే అందుబాటులోకి వస్తుందని తెలిపారు. ఇప్పటికే ఒక క్యాంటమ్ కంప్యూటర్ ను స్థాపించినట్లు, ఈ ఏడాది చివరకల్లా కార్యకలాపాలు ప్రారంభమవుతాయని చెప్పారు. తాము క్యాంటమ్ కంప్యూటర్ ను తయారు చేసి ప్రపంచానికి సరఫరా చేయాలనుకున్నట్లు చెప్పారు. అమరావతిలో 'గ్లోబల్ లీడర్ షిప్ సెంటర్'ను ప్రారంభిస్తున్నామని సీఎం చెప్పారు. భారత్ పరిశ్రమల సమాఖ్యతో కలసి ఏపీ

ప్రభుత్వం పనిచేస్తోందని ఇప్పటికే భూమిని కేటాయించామని చెప్పారు. దావోస్ ఎలాగైతే ఒక కార్యక్రమం (ఆర్థిక వేదిక)గా ఉందో, అమరావతిని అలాగే 'లీడర్ షిప్ ఫోరమ్'గా మార్చాలనుకున్నామని చంద్రబాబు వివరించారు. అభివృద్ధి సాంకేతికతలో దూకుడు.. "భారత్ శరవేగంగా అభివృద్ధి, సాంకేతికత వైపు దూసుకుపోతోంది. నాలెడ్జ్ ఎకానమీలో మనం ప్రపంచానికి నాయకత్వం వహిస్తున్నాం. ప్రపంచవ్యాప్తంగా ఉన్న గ్లోబల్ క్యాపిటలిటీ సెంటర్ లో సుమారు 57-60 శాతం భారత్ లోనే ఉన్నాయి. హైదరాబాద్ ఇప్పుడు నాలెడ్జ్ ఎకానమీగా ఎదగడం మనకు గర్వకారణం. రాష్ట్ర విభజన తర్వాత అమరావతిని నిర్మిస్తున్నాం. ఇది అత్యంత అందమైన నగరాలలో ఒకటిగా ఉండనుంది. ప్రపంచంలోని ప్రతి వ్యక్తి దీని గురించి మాట్లాడుకుంటారు. హైదరాబాద్ 'ట్రాన్ స్ ఫీల్డ్' నగరమైతే, అమరావతి 'గ్రీన్ ఫీల్డ్' నగరం. అన్ని సౌకర్యాలు భూగర్భంలో ఉండేలా డిజైన్ నిర్మిస్తున్నాం. ప్రతిదీ సాంకేతికతను ఉపయోగించి

## 3 విడతల రైతు బంధుకు ఎగనామం: హరీశ్



గంగాధర, మార్చి 7: ముఖ్యమంత్రి రేవంత్ రెడ్డి రైతులకు మూడు విడతల రైతు బంధు డబ్బులకు ఎగనామం పెట్టాలని మాజీ మంత్రి హరీశ్ కౌపు విమర్శించారు. కరీంనగర్ జిల్లా గంగాధర మండలం గోపాలాపురంలో ఎండిన పంటలు, వరద కాలువను శనివారం ఆయన పరిశీలించారు. అసంతరం రైతులతో మాట్లాడారు. తోటపల్లి రెజర్వాయర్ నుంచి మానకొండరకల్ కాళేశ్వరం జలాలను అందించింది బీఆర్ఎస్ ప్రభుత్వమని చెప్పారు. కాలువలో తుంగ, మట్టి తొలగించక, ఇతర ఎర్రమట్టాలు చేరుకోవడంతో సాగునీరందక పొలాలు ఎరుడుతున్నాయని ఆవేదన వ్యక్తం చేశారు. కాళేశ్వరం నీటితో పంటలు పండకుంటే సీఎం రేవంత్ రెడ్డి కాళేశ్వరం లేనేలేదని చిల్లర మాటలు మాట్లాడుతున్నారని విమర్శించారు. కాంగ్రెస్ అధికారంలోకి వచ్చాక ఒక్క చెరువు, చెక్ డ్యాం, ప్రాజెక్టును కట్టించలేదన్నారు. కాళేశ్వరం ప్రాజెక్టుతో పంటలు పండటం, హైదరాబాద్ వాసులతో పాటు కోటి మందికి తాగునీరు అందడం నిజమన్నారు. లక్షలాది ఎకరాలకు యానగిలో సాగునీరందకుండా. కాంగ్రెస్ ప్రభుత్వం కొత్తగా పడవల ఎకరాలకు సాగునీరందించినట్లు చూపించగలరా..? అని నవాలే వినిపించారు.

## పాత పెన్షన్ విధానాన్ని అమలు చేయాలి

సీపీఎస్ఐ రద్దు చేయాలి ఎమ్మెల్యేలు మల్ల కొమరయ్య, పవీష్ రెడ్డి

కవాడిగూడ, మార్చి 7: నూతన పెన్షన్ విధానాన్ని రద్దు చేసి పాత పెన్షన్ విధానాన్ని అమలు చేయాలని.. సీపీఎస్ఐ పద్దు, ఓపీఎస్ ముద్దు అని పలువురు వక్రలు అన్నారు. 2004 సెప్టెంబరు 1కి ముందు విడుదలైన నోటిఫికేషన్లలో నియమితలైన ఉద్యోగులు, ఉపాధ్యాయులను సీపీఎస్ విధానం నుంచి మినహాయించాలని వారు డిమాండ్ చేశారు. శనివారం ఇందిరాపార్కు వద్ద '2003 ఉద్యోగ ఉపాధ్యాయ పాత పెన్షన్ పోరాట సమితి' తెలంగాణ రాష్ట్ర ఆధ్వర్యంలో మహా విజ్ఞాపన సభ నిర్వహించారు. ఈ సందర్భంగా ఉమ్మడి ఆంధ్రప్రదేశ్ లో 2004 సెప్టెంబరు ఒకటికి ముందు నోటిఫికేషన్ విడుదలై నియామక ప్రక్రియ అలస్యం కావడం వల్ల కాంట్రీబ్యూటర్ పెన్షన్ విధానం (సీపీఎస్)లో కొనసాగుతున్న ఉద్యోగ ఉపాధ్యాయులకు పాత పెన్షన్ విధానం అమలు చేయాలని డిమాండ్ చేశారు. ఈ సభకు ముఖ్యఅతిథిలుగా ఎమ్మెల్యేలు మల్లకొమరయ్య, పవీష్ రెడ్డి, బీసీ సంక్షేమ సంఘం జాతీయ అధ్యక్షుడు జాజుల శ్రీనివాస్ గౌడ్ తదితరులు హాజరయ్యారు.

## ఖజానాపై అదనపు బండ!

గ్యాస్ సిలిండర్ ధర పెంపుతో భారం రాష్ట్రంలో 500కే సిలిండర్ పథకం అమలు మిగిలినది సజ్యుడిగా ఇస్తున్న సర్కారు ఇందుకు నెలకు 100 కోట్లు చొప్పున భారం సిలిండర్ పై 60 పెంపుతో రాష్ట్ర ఖజానాపై. 15-20 కోట్లు అదనంగా పడనున్న భారం ఐదు నెలలుగా సజ్యుడి చెల్లించిన సర్కారు



కోసం ప్రస్తుతం నెలకు సుమారు రూ.100 కోట్లు అవుతుండగా.. ఇకపై ఈ భారం రూ.120 కోట్ల వరకు పెరగనుంది. పేద వర్గాలకు రూ.500కే గ్యాస్ సిలిండర్ ఇస్తామని కాంగ్రెస్ పార్టీ 2023 ఎన్నికల సందర్భంగా

సందర్భంగా అప్పట్లో గ్యాస్ సిలిండర్ ధర రూ.825 ఉండేది. ఇందులో కేంద్ర ప్రభుత్వ పథకమైన 'ప్రధానమంత్రి ఉజ్వల యోజన' కింద రూ.47.50 సబ్సిడీ సామ్యు పేదల ఖాతాల్లో చేరుతోంది. రాష్ట్ర ప్రభుత్వం కూడా తన మహాలక్ష్మి పథకం కింద రూ.327.50ను లబ్ధిదారుల ఖాతాల్లో జమ చేసేది. ఇలా రూ.375 సబ్సిడీ రూపంలో లబ్ధిదారుల ఖాతాల్లో జమ అయ్యేవి. 'మహాలక్ష్మి' పథకం కింద రాష్ట్రంలో 39 లక్షల మంది లబ్ధిదారులు ఉన్నారు. వీరిలో ప్రతినెలా కనీసం 25 లక్షల మంది ఆయనా సిలిండర్లను ఐటీ చేస్తుంటారు. ఈ లెక్కన ప్రతినెలా రూ.100 కోట్ల వరకు సామ్యును లబ్ధిదారుల ఖాతాల్లో రాష్ట్ర ప్రభుత్వం జమ చేయాలి ఉంటుంది. తాజాగా సిలిండర్ పై రూ.60 పెరగడంతో ఈ నెలవారీ భారం రూ.115-120 కోట్లకు చేరుతుందని అధికారులు అంచనా వేస్తున్నారు. సబ్సిడీ భారం పెరిగిన మూలం అటువంటిదే.. అనలు ఐదు నెలలుగా రాష్ట్ర ప్రభుత్వం సబ్సిడీ సామ్యును లబ్ధిదారుల ఖాతాల్లో జమ చేయడం లేదు. ఆర్థిక ఇబ్బందుల కారణంగా నకాలంలో ఖాతాల్లో వేయలేకపోతోంది.

# బీర్ బాటిల్లో చేపపిల్ల

మల్లాపూర్లో కలకలం - బీర్ తెరిచిన కస్టమర్కు షాక్

బాటిల్లో ఈదుతున్న చేపపిల్ల దర్శనం - సోషల్ మాధ్యమాల్లో వైరల్ అయిన వీడియో



హైదరాబాద్, 7 మార్చి

బీర్ తాగేందుకు వెళ్లిన ఓ వ్యక్తికి ఊహించని సంఘటన ఎదురైంది. కొనుగోలు చేసిన బీర్ బాటిల్ను తెరిచిన వెంటనే అందులో ఒక చేపపిల్ల ఈదుతూ కనిపించడంతో అతను ఒక్కసారిగా ఆశ్చర్యానికి గురయ్యాడు. హైదరాబాద్ నగరంలోని నాచారం పరిధి మల్లాపూర్ ప్రాంతంలో ఈ ఘటన చోటుచేసుకుని స్థానికంగా కలకలం రేపింది. ఈ సంఘటనకు సంబంధించిన

వీడియో ప్రస్తుతం సామాజిక మాధ్యమాల్లో విస్తృతంగా వైరల్ అవుతోంది. వివరాల ప్రకారం మల్లాపూర్లో ఉన్న జేపీ వైస్ షాపులో శుక్రవారం ఓ వ్యక్తి కింగ్ ఫిషర్ బ్రాండ్ బీర్ బాటిల్ కొనుగోలు చేశాడు. అనంతరం బీర్ తాగేందుకు బాటిల్ మూతను తెరిచాడు. అయితే బాటిల్ను తెరిచిన వెంటనే అందులో ఒక చిన్న చేపపిల్ల కదులుతూ కనిపించడంతో అతను ఆశ్చర్యానికి గురయ్యాడు. బీర్ బాటిల్లో చేప ఎలా వచ్చిందనే విషయంపై అక్కడ ఉన్నవారు కూడా ఆశ్చర్యం వ్యక్తం చేశారు. ఈ విషయంపై వెంటనే కస్టమర్ వైస్ షాపు నిర్వాహకులను ప్రశ్నించారు. అయితే దీనిపై వారు నిర్లక్ష్యంగా స్పందించినట్లు సమాచారం. బీర్ తయారీ తమది కాదని, ఏదైనా సమస్య ఉంటే తయారీ సంస్థను సంప్రదించాలని చెప్పి కస్టమర్తో ధురుసుగా మాట్లాడినట్లు తెలుస్తోంది. ఈ ఘటనతో అక్కడ కొంతసేపు వాగ్వాదం కూడా చోటుచేసుకున్నట్లు స్థానికులు తెలిపారు. దీంతో ఆ వ్యక్తి బీర్ బాటిల్లో కదులుతున్న చేపపిల్లను వీడియో తీసి సామాజిక మాధ్యమాల్లో పోస్టు చేశాడు. ప్రస్తుతం ఈ వీడియో విస్తృతంగా వైరల్ అవుతోంది. ఈ ఘటనపై అధికారులు దృష్టి సారించి విచారణ చేపట్టాలని స్థానికులు కోరుతున్నారు. ఆహార భద్రత, నాణ్యతపై సంబంధిత అధికారులు చర్యలు తీసుకోవాలని వినియోగదారులు డిమాండ్ చేస్తున్నారు.

# కూకట్పల్లిలో వ్యభిచార ముఠా గుట్టురట్టు

సుమిత్రనగర్లో అపార్ట్మెంట్లో గుట్టుచప్పుడు కాకుండా వ్యభిచారం

యాంటీ హ్యామన్ ట్రాఫికింగ్ పోలీసుల దాడి - ఇద్దరు నిర్వాహకులు, ఇద్దరు విటులు అరెస్ట్



హైదరాబాద్, 7 మార్చి

హైదరాబాద్ నగరంలోని కూకట్పల్లి ప్రాంతంలో వ్యభిచారం నిర్వహిస్తున్న ముఠాను యాంటీ హ్యామన్ ట్రాఫికింగ్ పోలీసులు పట్టుకున్నారు. సుమిత్రనగర్ ప్రాంతంలోని వేర్వేరు అపార్ట్మెంట్లో గుట్టుచప్పుడు కాకుండా వ్యభిచారం నిర్వహిస్తున్నారన్న సమాచారం ఆధారంగా పోలీసులు దాడులు నిర్వహించారు. ఈ దాడుల్లో వ్యభిచార కార్యకలాపాలు సాగుతున్నట్లు గుర్తించి ముఠా సభ్యులను అదుపులోకి తీసుకున్నారు. పోలీసులు తెలిపిన వివరాల ప్రకారం సుమిత్రనగర్లోని కొన్ని అపార్ట్మెంట్లో రహస్యంగా వ్యభిచారం జరుగుతున్నట్లు యాంటీ హ్యామన్ ట్రాఫికింగ్ యూనిట్కు పక్కా సమాచారం అందింది. వెంటనే పోలీసులు ప్రత్యేక బృందాలను ఏర్పాటు చేసి అక్కడ దాడులు చేపట్టారు. ఈ దాడిలో వ్యభిచార కార్యకలాపాలను నిర్వహిస్తున్న



ఇద్దరు నిర్వాహకులతో పాటు ఇద్దరు విటులను పోలీసులు అరెస్టు చేశారు. అదేవిధంగా అక్కడ ఉన్న మరో ఇద్దరు మహిళలను పోలీసులు అదుపులోకి తీసుకున్నారు. వారిని రక్షణ చర్యల భాగంగా ప్రభుత్వ హోమ్కు తరలించినట్లు అధికారులు తెలిపారు. ఈ వ్యవహారంలో మహిళలను ఎలా ఈ ముఠా వద్దకు తీసుకువచ్చారు, మరెవరెవరు ఇందులో భాగస్వాములుగా ఉన్నారు అనే విషయాలపై పోలీసులు విచారణ కొనసాగిస్తున్నారు. ఈ ఘటనతో కూకట్పల్లి ప్రాంతంలో వ్యభిచార కార్యకలాపాలపై పోలీసులు మరింత కఠిన చర్యలు తీసుకుంటున్నట్లు తెలుస్తోంది. నగరంలోని అనుమానాస్పద ప్రాంతాల్లో నిఘా పెంచినట్లు అధికారులు తెలిపారు. ఇలాంటి అక్రమ కార్యకలాపాలపై సమాచారం ఉంటే వెంటనే పోలీసులకు తెలియజేయాలని ప్రజలకు విజ్ఞప్తి చేశారు.

# గద్దర్ ఫిల్మ్ అవార్డుల ఎంపిక ప్రక్రియ పూర్తి

విజేతల జాబితాను అందజేసిన జ్యూరీ సభ్యులు - కళాకారులు, సాంకేతిక నిపుణులకు అభినందనలు

తెలంగాణ అస్తిత్వాన్ని ప్రతిబింబించే అవార్డులు

హైదరాబాద్, 7 మార్చి

ప్రజా గాయకుడు గద్దర్ స్మారకార్థం తెలంగాణ ప్రభుత్వం ప్రతిష్టాత్మకంగా ఏర్పాటు చేసిన గద్దర్ ఫిల్మ్ అవార్డుల ఎంపిక ప్రక్రియ పూర్తయినట్లు రాష్ట్ర ఉప ముఖ్యమంత్రి భట్టి విక్రమార్క తెలిపారు. ఈ అవార్డుల విజేతల జాబితాను జ్యూరీ సభ్యులు ఆయనకు అందజేశారు. తెలుగు చలనచిత్ర రంగంలో ప్రతిభ కనబరిచిన కళాకారులు, సాంకేతిక నిపుణులను ఎంపిక చేయడం ఆనందంగా ఉందని ఆయన పేర్కొన్నారు. ఈ సందర్భంగా అవార్డులకు ఎంపికైన అందరికీ భట్టి విక్రమార్క అభినందనలు తెలిపారు. కళాకారులు, సాంకేతిక నిపుణులు తమ ప్రతిభతో తెలుగు సినీ పరిశ్రమకు విశిష్ట సేవలు అందిస్తున్నారని ఆయన అన్నారు. ఈ అవార్డులు వారి కృషికి గుర్తింపుగా నిలుస్తాయని పేర్కొన్నారు. అదేవిధంగా అవార్డుల ఎంపికను నిష్పక్షపాతంగా నిర్వహించిన జ్యూరీ సభ్యులకు ప్రత్యేక కృతజ్ఞతలు తెలిపారు. ఉత్తమ చిత్రాలు, ప్రతిభావంతులైన కళాకారులను గుర్తించి ఎంపిక చేయడం ద్వారా తెలుగు సినీ పరిశ్రమకు ప్రోత్సాహం లభిస్తుందని ఆయన



అన్నారు. గద్దర్ ఫిల్మ్ అవార్డులు తెలంగాణ అస్తిత్వాన్ని, సామాజిక స్పృహను ప్రతిబింబించేలా భవిష్యత్తులో మరెందరో కొత్త కళాకారులకు స్ఫూర్తినిస్తాయని భట్టి విక్రమార్క తెలిపారు. ముఖ్యమంత్రి రేవంత్ రెడ్డి నాయకత్వంలో రాష్ట్ర ప్రభుత్వం తెలుగు సినీ పరిశ్రమ అభివృద్ధికి ఎల్లప్పుడూ అండగా ఉంటుందని ఆయన స్పష్టం చేశారు.



ఆయన అన్నారు. మార్చి 6 నుంచి 15 వరకు పారిశుధ్య నిర్వహణపై ప్రత్యేక కార్యక్రమాన్ని చేపట్టామని కలెక్టర్ తెలిపారు. ప్రతి పాఠశాలలో పనికిరాని పాత సామాగ్రి, కంప్యూటర్లు, రిజిస్టర్లు

# విద్యాశాఖ పనితీరులో ఖమ్మం జిల్లా రాష్ట్రంలోనే మొదటి స్థానం

- హెడ్ మాస్టర్లు, ఎంకాటలతో కలెక్టర్ సమీక్ష
- పదో తరగతి పరీక్షల్లో మెరుగైన ఫలితాలపై దృష్టి
- పాఠశాలల్లో పారిశుధ్య నిర్వహణపై ప్రత్యేక ఆదేశాలు

ఖమ్మం, 7 మార్చి

ఖమ్మం కలెక్టరేట్ సమావేశ మందిరంలో జిల్లా కలెక్టర్ అనుదీప్ దురిశెట్టి శనివారం హైస్కూల్ హెడ్ మాస్టర్లు, ఎంకాటలు మరియు విద్యాశాఖ అధికారులతో సమీక్షా సమావేశం నిర్వహించారు. విద్యాశాఖ పనితీరులో ఖమ్మం జిల్లా రాష్ట్రంలోనే ప్రథమ స్థానంలో నిలిచిందని ఈ సందర్భంగా కలెక్టర్ తెలిపారు. సమావేశంలో మాట్లాడుతూ ప్రభుత్వం చేపట్టిన 99 రోజుల కార్యాచరణ ప్రణాళికను కట్టుదిట్టంగా అమలు చేయాలని అధికారులను సూచించారు. రాబోయే పదో తరగతి పరీక్షల్లో ప్రభుత్వ పాఠశాలలకు చెందిన విద్యార్థులు మెరుగైన ఫలితాలు సాధించేలా ప్రత్యేక చర్యలు తీసుకోవాలని

వంటి వస్తువులను తొలగించి శుభ్రతను పాటించాలని సూచించారు. పాఠశాలల పరిసరాలను పరిశుభ్రంగా ఉంచడం విద్యార్థుల ఆరోగ్యానికి ఎంతో ముఖ్యమని పేర్కొన్నారు. పారిశుధ్య నిర్వహణ కోసం ప్రభుత్వం ప్రత్యేకంగా నిధులు కేటాయిస్తున్నదని కలెక్టర్ చెప్పారు. ఆ నిధులను పూర్తి స్థాయిలో వినియోగిస్తూ పాఠశాలల్లో అవసరమైన పనులను త్వరితగతిన పూర్తి చేయాలని అధికారులకు ఆదేశించారు. విద్యా ప్రమాణాలను మరింత మెరుగుపరచేందుకు అందరూ సమన్వయంతో పనిచేయాలని ఆయన సూచించారు.

# గోపనపల్లిలో ఎం.ఎస్ ఆచార్య విగ్రహోవిష్కరణ

జర్నలిస్ట్ కాలనీలో ఘనంగా కార్యక్రమం  
మంత్రి పాస్టం ప్రభాకర్, శ్రీధర్ బాబు పాల్గొన్నారు  
జనధర్మ పత్రిక పునఃప్రారంభం



రంగారెడ్డి, 7 మార్చి

రంగారెడ్డి జిల్లాలోని గోపనపల్లి ఫేజ్--3 జర్నలిస్ట్ కాలనీలో స్వాతంత్ర్య సమరయోధుడు, ప్రముఖ జర్నలిస్ట్ ఎం.ఎస్ ఆచార్య విగ్రహాన్ని ఆవిష్కరించారు. ఈ కార్యక్రమంలో మంత్రి పాస్టం ప్రభాకర్ సహచర మంత్రి శ్రీధర్ బాబుతో కలిసి పాల్గొన్నారు. ఎం.ఎస్ ఆచార్య సేవలను స్మరించుకుంటూ ఆయన విగ్రహాన్ని ఘనంగా ఆవిష్కరించారు. ఈ కార్యక్రమంలో మీడియా అకాడమీ చైర్మన్ శ్రీనివాస్ రెడ్డి, సీనియర్ జర్నలిస్ట్ రామచంద్ర మూర్తి, మాజీ సమాచార కమిషనర్ మాడభూషి శ్రీధర్, బీసీ స్టడీ సర్కిల్ డైరెక్టర్ మామిడి హరికృష్ణ తదితరులు పాల్గొన్నారు. ఎం.ఎస్ ఆచార్య జర్నలిజం రంగంలో చేసిన సేవలను ఈ సందర్భంగా పలువురు కొనియాడారు. విగ్రహాన్ని రూపొందించిన శిల్పి ఉపేందర్ను కూడా ఈ కార్యక్రమంలో సత్కరించారు. ఆయన ప్రతిభతో ఎం.ఎస్ ఆచార్య విగ్రహాన్ని అద్భుతంగా రూపొందించినందుకు అభినందనలు తెలిపారు. అదేవిధంగా ఎం.ఎస్ ఆచార్య ప్రారంభించిన జనధర్మ పత్రికను కూడా ఈ సందర్భంగా పునఃప్రారంభించారు. దాదాపు ముప్పై సంవత్సరాల క్రితం నిలిచిపోయిన ఈ పత్రికను తిరిగి ప్రారంభించడం ఆనందంగా ఉందని నిర్వాహకులు తెలిపారు. ఈ కార్యక్రమం జర్నలిస్టుల సమక్షంలో ఘనంగా జరిగింది.

# కేటీఆర్ను ఆహ్వానించిన మల్లారెడ్డి

గోల్డెన్ జూబిలీ వేడుకలకు ప్రత్యేక ఆహ్వానం  
50వ వివాహ వార్షికోత్సవానికి ఆహ్వాన పత్రం లండన్లో  
కేటీఆర్ను కలిసిన మాజీ మంత్రి మల్లారెడ్డి



హైదరాబాద్, 7 మార్చి

ఈ నెల 19న జరగనున్న తమ 50వ వివాహ వార్షికోత్సవ వేడుకలకు హాజరు కావాలని కోరుతూ మాజీ మంత్రి, మేడ్చల్ శాసనసభ్యుడు మల్లారెడ్డి బీఆర్ఎస్ వర్కింగ్ ప్రెసిడెంట్ కేటీఆర్ను కలిశారు. ఈ సందర్భంగా గోల్డెన్ జూబిలీ వేడుకలకు సంబంధించిన ఆహ్వాన పత్రకను ఆయనకు అందజేశారు. మల్లారెడ్డి దంపతుల వివాహ జీవితం యాభై సంవత్సరాలు పూర్తిచేసుకుంటున్న సందర్భంగా ప్రత్యేక కార్యక్రమాన్ని నిర్వహించనున్నట్లు తెలిపారు. ఈ వేడుకలకు కుటుంబ సభ్యులు, సన్నిహితులు, రాజకీయ నాయకులు హాజరుకానున్నట్లు సమాచారం. ఈ నేపథ్యంలో కేటీఆర్ను ప్రత్యేకంగా ఆహ్వానిస్తూ ఆహ్వాన పత్రకను అందజేసినట్లు తెలిపారు. కార్యక్రమానికి తప్పకుండా హాజరుకావాలని మల్లారెడ్డి కోరినట్లు తెలుస్తోంది. మల్లారెడ్డి దంపతుల గోల్డెన్ జూబిలీ వేడుకలు ఈ నెల 19న ఘనంగా నిర్వహించేందుకు ఏర్పాట్లు కొనసాగుతున్నాయి. ఈ కార్యక్రమానికి పలు రాజకీయ నాయకులు, ప్రముఖులు హాజరయ్యే అవకాశం ఉన్నట్లు సమాచారం.

# మేడారం జాతరలో పరిచయం

హోంగార్లు రెండో వివాహం  
ట్రాఫిక్ విధుల్లో ఉన్నప్పుడు యువతితో పరిచయం  
మొదటి భార్యకు తెలియకుండా ఆలయంలో వివాహం  
రక్షణ కోసం బంజారాహిల్స్ పోలీసులను ఆశ్రయించిన జంట

హైదరాబాద్, 7 మార్చి



మేడారం జాతరకు విధులపై వెళ్లిన ట్రాఫిక్ హోంగార్లు ఒక యువతితో పరిచయం పెంచుకుని ఆమెను వివాహం చేసుకున్న ఘటన హైదరాబాద్లో చర్చనీయాంశంగా మారింది. ఇప్పటికే వివాహం అయ్యి ముగ్గురు పిల్లలు ఉన్నప్పటికీ హోంగార్లు రెండో పెళ్లి చేసుకున్నట్లు సమాచారం. ఈ ఘటనకు సంబంధించిన వివరాలు బయటకు రావడంతో విషయం వెలుగులోకి వచ్చింది. పోలీసులు తెలిపిన వివరాల ప్రకారం ట్రాఫిక్ జిల్లాకు చెందిన హోంగారు వాసుదేవరావు (38) అబిడ్స్ ట్రాఫిక్ పోలీస్ స్టేషన్లో హోంగార్లుగా పనిచేస్తున్నారు. ఆయనకు ఇప్పటికే వివాహం అయి ముగ్గురు పిల్లలు ఉన్నారు. ఇటీవల అతని భార్య ఇద్దరు కూతుళ్లను తీసుకుని స్వగ్రామానికి వెళ్లగా, వాసుదేవరావు తన ఏడేళ్ల కుమారుడితో జగద్గిరిగుట్టలో అద్దె ఇంట్లో నివసిస్తున్నారు. ఈ నేపథ్యంలో మేడారం జాతర సందర్భంగా ట్రాఫిక్ విధులపై వెళ్లిన సమయంలో ఒక యువతి అతని వద్దకు వచ్చింది. జాతర సమయంలో తన తల్లి కనిపించడం లేదని చెబుతూ ఆ యువతి వాసుదేవరావు కూర్చున్న ట్రాఫిక్ బూత్ను ఆశ్రయించినట్లు సమాచారం. వాసుదేవరావు ప్రయత్నంతో గంట వ్యవధిలోనే ఆమె తల్లిని గుర్తించి అప్పగించారు. ఆ తరువాత ఇద్దరి మధ్య పరిచయం ఏర్పడి క్రమంగా ప్రేమగా మారింది. దీంతో గత నెల 25వ తేదీన అమీర్పేటలోని కనకదుర్గ అమ్మవారి ఆలయంలో మొదటి భార్యకు తెలియకుండా వాసుదేవరావు యువతిని వివాహం చేసుకున్నట్లు తెలుస్తోంది. ఇటీవల యువతి తరచూ బయటకు వెళ్తుండటాన్ని గమనించిన ఆమె కుటుంబ సభ్యులు ఆరా తీయగా హోంగార్లుతో వివాహం చేసుకున్నట్లు తెలిసింది. దీంతో తమకు రక్షణ కల్పించాలని కోరుతూ వాసుదేవరావు తనతో వివాహం చేసుకున్న యువతిని తీసుకుని బంజారాహిల్స్ పోలీసులను ఆశ్రయించాడు. ఘటనపై వివరాలు తెలుసుకున్న పోలీసులు యువతి మేజర్ కావడంతో ఆమెను హోంగార్లుతో వెళ్లేందుకు అనుమతించినట్లు తెలిపారు. అయితే ఈ వ్యవహారంపై మొదటి భార్య నుంచి ఇప్పటివరకు ఎలాంటి ఫిర్యాదు అందలేదని పోలీసులు వెల్లడించారు.

# జీహెచ్ఎంసీ కమిషనర్ ఆకస్మిక తనిఖీలు

ఖైరతాబాద్ జోన్లో పారిశుధ్య పరిస్థితులపై సమీక్ష - చెత్త పేరుకుపోయే ప్రాంతాలను తొలగించాలని ఆదేశాలు

ఎంఎల్ఏ కాలనీలో ఖాళీ స్థలాన్ని పార్కుగా అభివృద్ధి చేయాలని సూచన



హైదరాబాద్, 7 మార్చి

జీహెచ్ఎంసీ పరిధిలో పారిశుధ్య నిర్వహణను మెరుగుపరచేందుకు అమలు చేస్తున్న 99 రోజుల "ప్రజాపాలన -- ప్రగతి ప్రణాళిక" కార్యక్రమంలో భాగంగా జీహెచ్ఎంసీ కమిషనర్ ఆర్.వి. కర్కన్ ఆకస్మిక తనిఖీలు నిర్వహించారు. నగరంలోని పలు ప్రాంతాల్లో పారిశుధ్య పరిస్థితులు, పౌర సేవల నిర్వహణపై సమీక్ష చేపట్టారు. ఖైరతాబాద్ జోన్ కమిషనర్ ప్రియాంక ఆలాతో కలిసి జూబ్లీహిల్స్, బంజారాహిల్స్ ప్రాంతాల్లో ఆయన పర్యటించారు. ఈ సందర్భంగా బంజారాహిల్స్లోని అపోలో ఆస్పత్రి సమీపంలో ఉన్న

ఎన్బీటీ నగర్, జివిపి ప్రాంతాల్లో పారిశుధ్య పరిస్థితులను పరిశీలించారు. అక్కడ చెత్త పేరుకుపోయే ప్రాంతాలను పూర్తిగా తొలగించి పారిశుధ్యాన్ని మెరుగుపరచాలని అధికారులను ఆదేశించారు. చెత్త పేరుకుపోయే సున్నిత ప్రాంతాలను గుర్తించి వాటిని పూర్తిగా నిర్మూలించేందుకు చర్యలు తీసుకోవాలని సూచించారు. అదేవిధంగా ఖైరతాబాద్ జోన్ పరిధిలోని జూబ్లీహిల్స్ సర్కిల్లో జరుగుతున్న పారిశుధ్య పనులను కూడా కమిషనర్ సమీక్షించారు. చెత్త సేకరణ, పారిశుధ్య నిర్వహణ, వీధుల పరిశుభ్రత వంటి అంశాలపై అధికారులతో చర్చించారు. నగరంలో పరిశుభ్రతను మెరుగుపరచేందుకు అధికారులు సమన్వయంతో పనిచేయాలని ఆయన సూచించారు. ఇక ఎంఎల్ఏ కాలనీలో ఉన్న ఖాళీ స్థలాన్ని కూడా కమిషనర్ పరిశీలించారు. ఆ స్థలాన్ని ప్రజలకు ఉపయోగపడేలా పార్కుగా అభివృద్ధి చేయాలని సంబంధిత అధికారులకు ఆదేశించారు. ప్రజలకు విశ్రాంతి, వినోదం కల్పించేలా పచ్చదనంతో కూడిన పార్కును అభివృద్ధి చేయాలని సూచించారు. 99 రోజుల ప్రజాపాలన--ప్రగతి ప్రణాళిక కార్యక్రమం కింద నగరంలో పారిశుధ్య నిర్వహణను మరింత సమర్థవంతంగా అమలు చేయాలని కమిషనర్ అధికారులకు సూచించారు. చెత్త పేరుకుపోయే ప్రాంతాలను పూర్తిగా తొలగించి నగర పరిశుభ్రతను మెరుగుపరచేందుకు కట్టుదిట్టమైన చర్యలు తీసుకోవాలని ఆయన స్పష్టం చేశారు.

# వికలాంగ అభిమాని ప్రేమకు జగన్ స్పందన

ప్రాద్దుటూరులో హృదయాన్ని కదిలించిన ఘటన - అభిమానిని గుర్తించి తాదేపల్లికి పిలవాలని ఆదేశం

ఆటో డ్రైవర్ మహబూబ్ బాషాకు భరోసా ఇచ్చిన రాచమల్లు

ప్రాద్దుటూరు, 7 మార్చి

రాచమల్లు శివప్రసాద్ రెడ్డి కుమార్తె రిసెప్షన్ కార్యక్రమం సందర్భంగా వైఎస్ జగన్ మోహన్ రెడ్డి ప్రాద్దుటూరు పర్యటనలో హృదయాన్ని కదిలించే ఘటన చోటుచేసుకుంది. హెలిప్యాడ్ నుంచి రిసెప్షన్ వేదికకు వెళ్తున్న సమయంలో ఒక వికలాంగ అభిమాని కాన్వాయ్ వెంట ఎంతో కష్టపడి పరుగుతుకుంటూ వస్తున్నాడని జగన్ గమనించారు. ఆ అభిమాని చూపించిన ప్రేమ, అభిమానాన్ని చూసి వెంటనే స్పందించిన ఆయన, అతన్ని తప్పకుండా గుర్తించి తాదేపల్లికి పిలిపించాలని రాచమల్లు శివప్రసాద్ రెడ్డికి సూచించారు. జగన్ ఇచ్చిన ఆదేశాల మేరకు రాచమల్లు శివప్రసాద్ రెడ్డి ఆ అభిమానిని వెతికి కనుగొన్నారు. అనంతరం అతన్ని తన ఇంటికి పిలిపించుకుని అతని క్షేమ సమాచారాన్ని తెలుసుకున్నారు. ఆ సమయంలో అతని పేరు మహబూబ్ బాషా అని, తాను ఆటో డ్రైవర్గా జీవనం సాగిస్తున్నట్లు తెలిసింది. జగన్ తనను గుర్తించి పిలవాలని చెప్పిన విషయం తెలియడంతో అతను ఆనందం

వ్యక్తం చేసినట్లు సమాచారం. ఈ సందర్భంగా రాచమల్లు శివప్రసాద్ రెడ్డి జగన్ పంపిన సందేశాన్ని మహబూబ్ బాషాకు తెలియజేశారు. తానే స్వయంగా అతన్ని తాదేపల్లికి తీసుకెళ్లి జగన్తో కలిసేలా చేస్తానని హామీ ఇచ్చారు. తన అభిమాన నాయకుడిని ప్రత్యక్షంగా కలుసుకునే అవకాశం వస్తుందని తెలిసిన మహబూబ్ బాషా ఆనందంతో భావోద్వేగానికి గురైనట్లు తెలిపారు. ఈ ఘటన నాయకుడిపై ఒక సాధారణ అభిమాని చూపించే నిజమైన ప్రేమ, అనుభంధానికి ఉదాహరణగా నిలిచింది. జగన్ స్పందనతో మహబూబ్ బాషాకు కలిగిన ఆనందం అక్కడ ఉన్న వారిని కూడా కదిలించింది. ఈ సంఘటన ప్రస్తుతం స్థానికంగా చర్చనీయాంశంగా మారింది.



# తిరుపతిలో మైనర్ బాలికపై లైంగిక దాడి

11 ఏళ్ల బాలికపై దారుణ ఘటన - నిందితుడిపై పోకోస్ కేసు నమోదు

పరాలిలో ఉన్న ట్రాక్టర్ డ్రైవర్ కోసం గాలింపు



తిరుపతి, 7 మార్చి

తిరుపతి నగరంలో మైనర్ బాలికపై లైంగిక దాడి జరిగిన ఘటన తీవ్ర ఆందోళనకు దారితీసింది. ఇంటిలో ఒంటరిగా ఉన్న 11 ఏళ్ల బాలికపై

ట్రాక్టర్ డ్రైవర్ లైంగిక దాడికి పాల్పడినట్లు ఆరోపణలు వచ్చాయి. ఈ ఘటనపై తిరుచానూరు పోలీసులు పోకోస్ చట్టం కింద కేసు నమోదు చేసి దర్యాప్తు ప్రారంభించారు. పోలీసులు తెలిపిన వివరాల ప్రకారం ఒక మహిళ తన మొదటి భర్తతో పుట్టిన 11 ఏళ్ల కుమార్తెతో కలిసి నివసిస్తోంది. అనంతరం ఆమె ఓ ట్రాక్టర్ డ్రైవర్ను రెండో వివాహం చేసుకున్నట్లు సమాచారం. ఈ నేపథ్యంలో ఇంటిలో ఒంటరిగా ఉన్న బాలికపై ఆ వ్యక్తి లైంగిక దాడికి పాల్పడినట్లు తెలుస్తోంది. ఈ ఘటన గురించి తెలిసిన వెంటనే బాలిక తల్లి తిరుచానూరు పోలీస్ స్టేషన్లో ఫిర్యాదు చేసింది. ఫిర్యాదు అందుకున్న పోలీసులు వెంటనే కేసు నమోదు చేసి విచారణ ప్రారంభించారు. బాలికను వైద్య పరీక్షల కోసం తిరుపతిలోని రుయా ఆసుపత్రికి తరలించారు. ఈ ఘటన అనంతరం నిందితుడు పరారైనట్లు పోలీసులు తెలిపారు. ప్రస్తుతం అతడిని పట్టుకునేందుకు ప్రత్యేక బృందాలు గాలింపు చర్యలు చేపట్టాయి. కేసుకు సంబంధించిన పూర్తి వివరాలు వెలుగులోకి రావడానికి దర్యాప్తు కొనసాగుతున్నట్లు అధికారులు తెలిపారు.

# ముఖ్యమంత్రి సమక్షంలో 130 మంది మావోయిస్టుల లొంగుబాటు

- ఆయుధాలతో పోలీసులకు లొంగిపోయిన మావోయిస్టులు - హింసకు పరిష్కారం లేదని సీఎం రేవంత్ రెడ్డి స్పష్టం - లొంగిపోయిన వారికి పునరావాసం, రక్షణ హామీ

హైదరాబాద్, 7 మార్చి

ప్రజా సమస్యలకు ఆయుధాలు, హింస ద్వారా పరిష్కారం దొరకదని ముఖ్యమంత్రి ఎ. రేవంత్ రెడ్డి పునరుద్ఘాటించారు. అజ్ఞాతంలో ఉన్న మావోయిస్టులు ఆయుధాలను విడిచిపెట్టి జనజీవన ప్రవృత్తిలోకి రావాలని ఆయన పిలుపునిచ్చారు. రాష్ట్ర ప్రభుత్వం ఇచ్చిన పిలుపును స్పందిస్తూ హైదరాబాద్లోని ఐసీసీసీ కేంద్రంలో నిర్వహించిన కార్యక్రమంలో ముఖ్యమంత్రి సమక్షంలో 130 మంది మావోయిస్టులు పోలీసులకు లొంగిపోయారు. లొంగిపోయిన వారిలో ముగ్గురు రాష్ట్ర కమిటీ సభ్యులు, ఒక రీజనల్ కమిటీ సభ్యుడు, పది మంది డివిజనల్ కమిటీ సభ్యులు, 46 మంది ఏరియా కమిటీ సభ్యులు, 70 మంది పార్టీ సభ్యులు ఉన్నట్లు అధికారులు తెలిపారు. వారు తమ వద్ద ఉన్న 124 ఆత్మాధునిక ఆయుధాలను కూడా పోలీసులకు అప్పగించారు. ఒకేసారి ఇంత పెద్ద సంఖ్యలో ఆయుధాలతో లొంగిపోవడం ఇదే తొలిసారి అని అధికారులు పేర్కొన్నారు. ఈ సందర్భంగా ముఖ్యమంత్రి మాట్లాడుతూ ప్రభుత్వ పిలుపును నమ్మి ముందుకు వచ్చిన మావోయిస్టులు జనజీవనంలోకి కలవడం శుభవర్తమామన్నారు. లొంగిపోయిన వారి ప్రాణాలకు ఎలాంటి హాని కలగకుండా వారికి రక్షణ కల్పిస్తామని తెలిపారు. సాధారణ జీవితం గడపడానికి అవసరమైన ఆర్థిక సహాయం, ఇతర వసతులను ప్రభుత్వం అందిస్తుందని హామీ ఇచ్చారు. మహాత్మా గాంధీ శాంతియుత పోరాటంతో దేశానికి స్వాతంత్ర్యం సాధించిన విషయాన్ని సీఎం



గుర్తు చేశారు. ఎంత పెద్ద సమస్య అయినా చర్యల ద్వారానే పరిష్కారం సాధ్యమని ఆయన అన్నారు. ఇటీవల లొంగిపోయిన మావోయిస్టు నాయకులు దేవ్ జీ, దామోదర్, రాజరెడ్డి, చంద్రన్న తదితరులు తమ పునరావాసానికి సంబంధించిన ప్రతిపాదనలు తనకు తెలియజేశారని తెలిపారు. మావోయిస్టుల లొంగుబాటు, పునరావాసం విషయంలో తెలంగాణ ప్రభుత్వం మానవీయ కోణంలో వ్యవహరిస్తుందని ముఖ్యమంత్రి స్పష్టం చేశారు. 2024 జనవరి నుంచి ఇప్పటివరకు రాష్ట్రంలో మొత్తం 721 మంది మావోయిస్టులు లొంగిపోయినట్లు తెలిపారు. లొంగిపోయిన వారికి ఇందిరమ్మ ఇళ్లతో పాటు నాణ్యమైన వైద్య సేవలు అందిస్తామని చెప్పారు. అవసరమైతే కేసుల పరిశీలన కోసం ప్రత్యేక కమిటీ ఏర్పాటు చేసే అంశాన్ని కూడా పరిశీలిస్తామని సీఎం వెల్లడించారు. అజ్ఞాతంలో ఉన్న మావోయిస్టులు ఆయుధాలు వదిలి లొంగిపోతే వారికి పూర్తి సహకారం అందిస్తామని ఆయన భరోసా ఇచ్చారు. ఈ సందర్భంగా లొంగిపోయిన మావోయిస్టులకు రివార్డు చెక్కులను ముఖ్యమంత్రి అందజేశారు. కార్యక్రమంలో రాష్ట్ర డీజీపీ శివధర్ రెడ్డి, అదనపు డీజీ విజయ్ కుమార్, ఐజీ సుమతి తదితర అధికారులు పాల్గొన్నారు.

# మహిళల రక్షణకు పురుషులే బ్రాండ్ అంబాసిడర్లు కావాలి

సీఎం రేవంత్ రెడ్డి - జీఎన్టీయూ క్యాంపస్లో 'స్టాండ్ విత్ హర్' కార్యక్రమం ప్రారంభం - మహిళల భద్రత సామాజిక బాధ్యతగా భావించాలని పిలుపు - ఆర్థిక స్వావలంబన కోసం పలు పథకాలు అమలు



హైదరాబాద్, 7 మార్చి

సమాజంలో మహిళల రక్షణ కోసం పురుషులే బ్రాండ్ అంబాసిడర్లుగా నిలబడాలని ముఖ్యమంత్రి ఎ. రేవంత్ రెడ్డి పిలుపునిచ్చారు. మహిళలపై వేధింపులు జరిగినప్పుడు చూసి చూడనట్టు ఉండటం కూడా నేరాన్ని ప్రోత్సహించడమేనని ఆయన అన్నారు. హైదరాబాద్లోని జీఎన్టీయూ క్యాంపస్ ఆడిటోరియంలో తెలంగాణ పోలీస్ మహిళా భద్రతా విభాగం ఆధ్వర్యంలో నిర్వహించిన "స్టాండ్ విత్ హర్" కార్యక్రమాన్ని ముఖ్యమంత్రి ప్రారంభించారు. ఈ సందర్భంగా "స్టాండ్ విత్ హర్" క్యాంపెయిన్ డ్రోవర్ను ఆవిష్కరించిన సీఎం మహిళల భద్రత, గౌరవం, సమానత్వాన్ని కాపాడడంలో పురుషులు బాధ్యతాయుతమైన పాత్ర పోషించాలని సూచించారు. ఆడిట్లను ఎవరైనా ఇబ్బందికి గురిచేస్తే వెంటనే నిలబడి ప్రశ్నించే తత్వాన్ని యువత అలవర్చుకోవాలని ఆయన తెలిపారు. కుటుంబ సభ్యులకు ఎక్కడైనా వేధింపులు ఎదురైతే ఎలా స్పందిస్తామో ఇతర మహిళల విషయంలోనూ అదే విధంగా స్పందించాలని ఆయన అన్నారు. అంతర్జాతీయ మహిళా దినోత్సవం సందర్భంగా మాట్లాడిన సీఎం రేవంత్ రెడ్డి, మహిళలను శక్తితో పోల్చుకుంటున్నప్పటికీ వారు భయాందోళనల మధ్య జీవించే పరిస్థితులు ఉండకూడదన్నారు. మహిళలు సామాజికంగా, ఆర్థికంగా బలోపేతమైతేనే రాష్ట్రం లేదా దేశం నిజమైన పురోగతి సాధిస్తుందని ఆయన పేర్కొన్నారు. తెలంగాణలో మహిళల భద్రతతో పాటు వారి ఆర్థిక స్వావలంబన కోసం ప్రభుత్వం పలు కార్యక్రమాలు అమలు చేస్తున్నట్లు తెలిపారు. ఇందిరమ్మ ఇళ్లు, వడ్డీలేని రుణాలు వంటి పథకాలను మహిళల పేరుమీదే అందిస్తున్నామని సీఎం తెలిపారు. సోలార్ విద్యుత్ ఉత్పత్తి కేంద్రాలు, ఆర్టీసీ బస్సుల యాజమాన్యంలో మహిళలకు అవకాశాలు కల్పిస్తున్నామని చెప్పారు. గ్రామీణ మహిళలు తయారు చేసే ఉత్పత్తులను అంతర్జాతీయ మార్కెట్లో విక్రయించేందుకు అమెజాన్ వంటి సంస్థలతో ఒప్పందాలు చేసుకున్నామని వెల్లడించారు. ప్రస్తుతం భౌతిక నేరాల కంటే ఆన్లైన్ నేరాలు పెరుగుతున్నాయని సీఎం పేర్కొన్నారు. డీప్ ఫేక్ వీడియోలు వంటి సైబర్ నేరాలను అరికట్టేందుకు తెలంగాణ సైబర్ క్రిమ్ విభాగాన్ని బలోపేతం చేశామని తెలిపారు. ఏదైనా ఘటన జరిగితే మహిళలపైనే నిందలు మోపే చెడు సంప్రదాయాన్ని సమాజం నిలబిపెట్టాలని ఆయన సూచించారు. ఈ కార్యక్రమంలో సీఎం మాజీ సలహాదారు వేం నరేందర్ రెడ్డి, రాష్ట్ర డీజీపీ శివధర్ రెడ్డి, మహిళా భద్రత విభాగం అదనపు డీజీపీ చారు సిన్హా, సీసీ నలుసు సాయి ధరమ్ తేజ్, ఉన్నతాధికారులు మరియు విద్యార్థినులు పాల్గొన్నారు. మహిళల భద్రత కోసం ప్రతి ఒక్కరూ "స్టాండ్ విత్ హర్" నినాదంతో ముందుకు రావాలని ముఖ్యమంత్రి పిలుపునిచ్చారు.

# కాళేశ్వరం ప్రాజెక్టుపై సీఎం వ్యాఖ్యలు

అలద్దం హారీశ్ రావు - వరద కాలువలో ప్రవహిస్తున్న నీళ్లపై ప్రశ్నలు - గాయత్రి పంప్ హౌస్ మోటార్లు నడుస్తున్నాయన్న మాజీ మంత్రి - ప్రాజెక్టుపై తప్పుదారి పట్టించే ప్రచారం చేస్తున్నారని విమర్శ



హైదరాబాద్, 7 మార్చి

కాళేశ్వరం ప్రాజెక్టు కూలిపోయిందని ముఖ్యమంత్రి రేవంత్ రెడ్డి పదేపదే చెబుతున్న వ్యాఖ్యలను మాజీ మంత్రి, ఎమ్మెల్యే హారీశ్ రావు ఖండించారు. ప్రాజెక్టుపై అసత్య ప్రచారం చేస్తూ ప్రజలను తప్పుదారి పట్టించే ప్రయత్నం జరుగుతోందని ఆయన విమర్శించారు. హారీశ్ రావు మాట్లాడుతూ ప్రస్తుతం వరద కాలువలో పారుతున్న నీళ్లు కాళేశ్వరం ప్రాజెక్టు ద్వారా వచ్చినవే కాదా అని ప్రశ్నించారు. ప్రాజెక్టు పనిచేయకపోతే ఈ నీరు ఎలా వస్తుందని ఆయన నిలదీశారు. కాళేశ్వరం ప్రాజెక్టులోని గాయత్రి పంప్ హౌస్ మోటార్లు నడుస్తున్నందువల్లే ఈ నీరు ప్రవహిస్తున్నదని తెలిపారు. ప్రాజెక్టు పనితీరును ప్రజల ముందు తప్పుగా చూపించే ప్రయత్నాలు జరుగుతున్నాయని ఆయన పేర్కొన్నారు. కాళేశ్వరం ప్రాజెక్టు రాష్ట్రానికి కీలకమైన సాగునీటి వనరుగా నిలుస్తోందని ఆయన అన్నారు. ప్రాజెక్టుపై రాజకీయ విమర్శలు చేయకుండా వాస్తవాలను ప్రజలకు తెలియజేయాలని హారీశ్ రావు సూచించారు. కాళేశ్వరం ప్రాజెక్టు ద్వారా రైతులకు నీరు అందుతోందని ఆయన పేర్కొన్నారు.



## నా కల నిజమైంది

కన్నడ సాగసరి రుక్మిణి వసంత్కు కెరీర్లో బ్రేక్ రావడానికి కాస్త సమయం పట్టింది. అయితే రెండేళ్ల క్రితం వచ్చిన కన్నడ చిత్రం 'సప్తసాగరాలు దాటి' ఆమె సినీ ప్రయాణాన్ని పూర్తిగా మలుపు తిప్పింది. ఈ చిత్రంలో ఆమె అభినయానికి మంచి ప్రశంసలు దక్కాయి. దాంతో వరుస అవకాశాలు వెల్లువెత్తాయి. ఇప్పుడీ భామ చేతిలో ఉన్నవన్నీ భారీ చిత్రాలే. 'కాంతార చాప్టర్-1'లో ఈ భామ కనకావతి అనే పాత్రను పోషిస్తుంది. ఇటీవలే ఆమె ఫస్ట్ లుక్ ను విడుదల చేశారు. తాజా ఇంటర్వ్యూలో 'కాంతార చాప్టర్-1' సినీమా గురించి ఆసక్తికరమైన విషయాలను పంచుకుంది రుక్మిణి వసంత్. చిత్ర హీరో, దర్శకుడు రిషబ్ శెట్టి సినీమా కోసం తనను సంప్రదించినప్పుడు ఆనందానికి అవధులు లేకుండా పోయానని, తన కల నిజమైందనే భావన కలిగిందని రుక్మిణి వసంత్ పేర్కొంది. "కాంతార చాప్టర్-1' నా కెరీర్లో చాలా ప్రత్యేకం. చిత్రబృందం కోరిక మేరకు సినీమాలో నేను నటిస్తున్న విషయం కానీ, నా పాత్ర గురించి కానీ ఎక్కడా మాట్లాడలేదు. ఆ విషయాన్ని ఓ రహస్యంగా దాచి ఉంచాను. కొద్ది రోజుల క్రితమే విడుదలైన ఫస్ట్ లుక్ తో నా పాత్ర గురించి అందరికీ తెలిసింది' అని రుక్మిణి వసంత్ చెప్పుకొచ్చింది. ప్రస్తుతం ఈ భామ తెలుగులో ఎస్టీఆర్ సరసన 'ద్రాగన్' చిత్రంలో నటిస్తున్నది. తమిళంలో 'మదరాసి', కన్నడంలో యష్ 'టాక్సిక్'లో నాయికగా నటిస్తున్నది.



## దిండు మారితే కలత నిద్రే.

శ్రీదేవి ముద్దుల తనయ జాన్వీ కపూర్ ఎక్కడికెళ్లినా తనతోపాటు ఓ దిండుని కూడా తీసుకెళ్తుంటారు. ఈ వ్యవహారం చర్చనీయాంశంగా మారిన సందర్భాలు చాలా ఉన్నాయి. అసలు జాన్వీ తనతోపాటు దిండును తీసుకెళ్లడానికి ఏమైనా ప్రత్యేకమైన కారణాలున్నాయా? అనే అంశంపై పలు కథనాలు కూడా వెలువడ్డాయి. రీసెంట్ గా ఈ విషయంపై జాన్వీ స్పందించారు. 'నాకు పిల్లల్లో ఫోబియా ఉంది. నా పూరింగులు రకరకాల ప్రదేశాల్లో జరుగుతుంటాయి. ఒక్కోసారి నైట్ అక్కడే స్నే చేయాల్సి ఉంది. అలాంటి సందర్భాల్లో ఏ దిండు పడితే ఆ దిండును తలకింద వేసుకొని పడుకోలేను. కేవలం నా దిండుపై పడుకుంటేనే నాకు నిద్ర వస్తుంది. దిండు మారితే ఇక ఆ రాత్రంతా కలత నిద్రే. అందుకే తోడుగా దిండు తీసుకెళ్తుంటా. ఈ ఫోబియా నా చిన్నప్పట్నుంచీ ఉంది. ఇందులోంచి బయట పడేందుకు చాలాసార్లు ప్రయత్నించా. ప్రయత్నించిన ప్రతిసారీ నిద్రకు దూరమయ్యా' అంటూ వాపోయారు జాన్వీ కపూర్. ఇక ఈ స్టేట్ మెంట్ విన్న నెటిజన్లు.. 'కొత్త దిండు కొనుక్కోవచ్చుగా?', 'నీ ప్రాధాన్యంపై కొత్త దిండు కూడా కొనలేరా?' అంటూ కామెంట్లు పెట్టేస్తున్నారు.



## అందరు యాక్టర్లతో కలిసి కనిపిస్తా..

చాలా మంది స్టార్లున్న సినీమాలో భాగం కావడం, వారితో స్క్రీన్ షేర్ చేసుకోవడం చాలా డ్రిలింగ్ గా ఉందని చెప్పింది. అంతేకాదు కూలీ ఆసక్తికర కథనంపై ప్రశంసలు కురిపించింది. హై ఆక్షన్ యాక్షన్ డ్రామా నేపథ్యంలో వస్తోన్న ఈ చిత్రంలో ఆసక్తికరమైన కథలో కీలకంగా సాగేలా ఉండబోతుందన్నది. ఇక లోకేష్ కనగరాజ్ ఇంటెన్స్ స్టోరీ టెలింగ్, తల్లెవా స్ట్రీట్ ఫ్రెజెంటేషన్ కూలీని బిగ్గెస్ట్ యాక్షన్ ఎంటర్టైనర్ గా నిలుపబోతున్నాయని ఇప్పటివరకు వచ్చిన అప్ డేట్స్ చెబుతున్నాయి. గోల్డ్ అక్రమ రవాణా నేపథ్యంలో వస్తోన్న ఈ చిత్రంలో సత్యరాజ్, మహేంద్రన్, అక్కినేని నాగార్జున, మంజుమౌల్ బాయ్స్ ఫేం సౌబిన్ షాహిర్ కీలక పాత్రలు

## ఆత్మగౌరవాన్ని అక్కడ వెతకొద్దు

అందానికి పర్యాయపదం ఐశ్వర్యారాయ్ అనేవారు ఒకనాటి యువత. ఇప్పుడు ఆమెలో పరిపూర్ణత కనిపిస్తున్నది. ఆమె మాటల్లో భావితరాలపై బాధ్యత వినిపిస్తున్నది. రీసెంట్ గా సోషల్ మీడియా వినియోగం గురించి ఆమె అద్భుతంగా మాట్లాడారు. 'సోషల్ మీడియాలో పచ్చే లైక్స్, కామెంట్లు, షేర్లు మనలోని ఆత్మవిశ్వాసాన్ని ప్రపంచానికి చూపవు. నా దృష్టిలో సాంఘిక మాధ్యమానికి, మానసిక వత్తిడికి మధ్య పెద్ద తేడా లేదు. పయసుతో నిమిత్తం లేకుండా అందరూ ఈ మహమ్మారికి బానిసలవుతున్నారు. ఒక తల్లిగా నాకు ఈ విషయంపై ఆందోళనగా ఉంది. దయచేసి ఆత్మగౌరవాన్ని సామాజిక మాధ్యమాల్లో వెతకొద్దు.. అది కచ్చితంగా అక్కడ దొరకదు. దాన్ని దాటి ప్రపంచాన్ని గమనించండి. అప్పుడు తెలుస్తుంది ఆత్మగౌరవం అంటే ఏంటో. ఆత్మవిశ్వాసంలోనే ఉంటుంది నిజమైన అందం. దాన్ని ఎక్కడో వెతకొద్ది. అది మనలోనే ఉంటుంది.' అంటూ చెప్పుకొచ్చారు ఐశ్వర్యారాయ్.

